




॥ श्री-जयेंद्र-सरस्वती-श्रीचरण-लघु-पूजा-पद्धतिः ॥

हर हर शंकर

ॐ

जय जय शंकर



श्री-वेदव्यासाय नमः

श्रीमद्-आद्य-शंकर-भगवत्पाद-परंपरागत-मूलाम्नाय-
सर्वज्ञ-पीठम्
श्री-कांची-कामकोटि-पीठम्
जगद्गुरु-श्री-शंकराचार्य-स्वामि-श्रीमठ-संस्थानम्

॥ श्री-जयेंद्र-सरस्वती-श्रीचरण-लघु-पूजा-
पद्धतिः ॥

५१२६ क्रोधी-कुंभः -२७

फाल्गुन-शुक्ल-त्रयोदशी
(11.03.2025)

शांकर-संवत्सरः २५३३

(आचम्य)

[विघ्नेश्वरपूजां कृत्वा।]

शुक्लांबरधरं विष्णुं शशिवर्णं चतुर्भुजम्।

प्रसन्नवदनं ध्यायेत् सर्वविघ्नोपशान्तये॥

प्राणान् आयम्य। ॐ भूः + भूर्भुवः सुवरोम्।

(अप उपस्पृश्य, पुष्पाक्षतान् गृहीत्वा)

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdpsabha@gmail.com

🌐 vdpsabha.org

ममोपात्तसमस्तदुरितक्षयद्वारा श्रीपरमेश्वरप्रीत्यर्थं शुभे शोभने मुहूर्ते अद्य ब्रह्मणः द्वितीयपरार्धे श्वेतवराहकल्पे वैवस्वतमन्वन्तरे अष्टाविंशतितमे कलियुगे प्रथमे पादे जंबूद्वीपे भारतवर्षे भरतखण्डे मेरोः दक्षिणे पार्श्वे अस्मिन् वर्तमाने व्यावहारिकाणां प्रभवादीनां षष्ठ्याः संवत्सराणां मध्ये क्रोधि-नाम-संवत्सरे उत्तरायणे शिशिर-ऋतौ कुम्भ-फाल्गुन-मासे शुक्ल-पक्षे द्वादश्यां (०८:१४) शुभतिथौ भौमवासरयुक्तायाम् आश्लेषा-नक्षत्रयुक्तायाम् अतिगंड-योग (१३:१५; सुकर्म-योग)युक्तायां बालव-करण (०८:१४; कौलव-करण)युक्तायाम् एवं-गुण-विशेषण-विशिष्टायाम् अस्यां द्वादश्यां (०८:१४)

- उत्तराषाढा-नक्षत्रे धनूराशौ आविर्भूतानां श्रीमत्-शंकर-विजयेंद्र-सरस्वती-संयमीन्द्राणाम् अस्माकं जगद्गुरुणां दीर्घ-आयुः-आरोग्य-सिद्ध्यर्थं,
- तैः संकल्पितानां सर्वेषां लोक-क्षेमार्थ-कार्याणां वेद-शास्त्रादि-संप्रदाय-पोषण-कार्याणां विविध-क्षेत्र-यात्रायाश्च अविघ्नतया संपूर्त्यर्थं
- कामकोटि-गुरु-परंपरायां कामकोटि-भक्त-जनानाम् अचंचल-भावशुद्ध-दृढतर-भक्ति-सिद्ध्यर्थं, परस्पर-ऐकमत्य-सिद्ध्यर्थं
- भारतीयानां महाजनानां विघ्न-निवृत्ति-पूर्वक-सत्कार्य-प्रवृत्ति-द्वारा ऐहिक-आमुष्मिक-अभ्युदय-प्राप्त्यर्थम्, असत्कार्येभ्यः निवृत्त्यर्थं
- भारतीयानां संततेः सनातन-संप्रदाये श्रद्धा-भक्तयोः अभिवृद्ध्यर्थं
- सर्वेषां द्विपदां चतुष्पदाम् अन्येषां च प्राणि-वर्गाणाम् आरोग्य-युक्त-सुख-जीवन-अवाप्त्यर्थम्
- अस्माकं सह-कुटुंबानां धर्म-अर्थ-काम-मोक्ष-रूप-चतुर्विध-पुरुषार्थ-सिद्ध्यर्थं विवेक-वैराग्य-सिद्ध्यर्थं

श्री-जयेंद्र-सरस्वती-श्रीचरण-प्रीत्यर्थं श्री-जयेंद्र-सरस्वती-श्रीचरण-आराधना-महोत्सवे यथाशक्ति-ध्यान-आवाहनादि-षोडशोपचारैः श्री-जयेंद्र-सरस्वती-श्रीचरण-पूजां करिष्ये। तदंगं कलशपूजां च करिष्ये। [कलशपूजां कृत्वा।]

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

॥ ध्यानम् ॥

श्रुतिस्मृतिपुराणानाम् आलयं करुणालयम्।
नमामि भगवत्पादशंकरं लोकशंकरम्॥

अज्ञानांतर्गहन-पतितान् आत्मविद्योपदेशैः
त्रातुं लोकान् भवदवशिखा-तापपापच्यमानान्।
मुक्त्वा मौनं वटविटपिनो मूलतो निष्पतंती
शंभोर्मूर्तिश्चरति भुवने शंकराचार्यरूपा ॥

परित्यज्य मौनं वटाधःस्थितिं च
व्रजन् भारतस्य प्रदेशात् प्रदेशम्।
मधुस्यंदिवाचा जनान् धर्ममार्गे
नयन् श्रीजयेंद्रो गुरुर्भाति चित्ते ॥

श्री-जयेंद्र-सरस्वती-श्रीचरणान् ध्यायामि। श्री-जयेंद्र-सरस्वती-श्रीचरणान्
आवाहयामि।

श्री-जयेंद्र-सरस्वती-श्रीचरणेभ्यो नमः, आसनं समर्पयामि।

श्री-जयेंद्र-सरस्वती-श्रीचरणेभ्यो नमः, स्वागतं व्याहरामि। पूर्णकुंभं समर्पयामि।

श्री-जयेंद्र-सरस्वती-श्रीचरणेभ्यो नमः, पाद्यं समर्पयामि।

श्री-जयेंद्र-सरस्वती-श्रीचरणेभ्यो नमः, अर्घ्यं समर्पयामि।

श्री-जयेंद्र-सरस्वती-श्रीचरणेभ्यो नमः, आचमनीयं समर्पयामि।

श्री-जयेंद्र-सरस्वती-श्रीचरणेभ्यो नमः, मधुपर्कं समर्पयामि।

श्री-जयेंद्र-सरस्वती-श्रीचरणेभ्यो नमः, स्नपयामि। स्नानानंतरम् आचमनीयं
समर्पयामि।

श्री-जयेंद्र-सरस्वती-श्रीचरणेभ्यो नमः, वस्त्रं समर्पयामि।

श्री-जयेंद्र-सरस्वती-श्रीचरणेभ्यो नमः, यज्ञोपवीतं समर्पयामि।

श्री-जयेंद्र-सरस्वती-श्रीचरणेभ्यो नमः, दिव्यपरिमलगंधान् धारयामि।

गंधस्योपरि हरिद्राकुंकुमं समर्पयामि।

श्री-जयेंद्र-सरस्वती-श्रीचरणेभ्यो नमः, अक्षतान् समर्पयामि। पुष्पैः पूजयामि।

वेद-धर्म-शास्त्र-परिपालन-सभा

॥ श्रीमज्जयेंद्रसरस्वतीश्रीचरणाष्टोत्तरशतनामावलिः ॥

जयाख्यया प्रसिद्धेन्द्र-सरस्वत्यै नमो नमः
 तमोपह-ग्राम-रत्न-संभूताय नमो नमः
 महादेव-मही-देव-तनूजाय नमो नमः
 सरस्वती-गर्भ-शुक्ति-मुक्ता-रत्नाय ते नमः
 सुब्रह्मण्याभिधा-नीत-कौमाराय नमो नमः
 मध्यार्जुन-गजारण्याधीत-वेदाय ते नमः
 स्व-वृत्त-प्रीणिताशेषाध्यापकाय नमो नमः
 तपोनिष्ठ-गुरु-ज्ञात-वैभवाय नमो नमः
 गुर्वाज्ञा-पालन-रत-पितृ-दत्ताय ते नमः
 जयाब्दे स्वीकृत-तुरीयाश्रमाय नमो नमः
 जयाख्यया स्व-गुरुणा दीक्षिताय नमो नमः
 ब्रह्मचर्यादेव लब्ध-प्रव्रज्याय नमो नमः
 सर्व-तीर्थ-तटे लब्ध-चतुर्थाश्रमिणे नमः
 काषाय-वासः-संवीत-शरीराय नमो नमः
 वाक्य-ज्ञाचार्यो-पदिष्ट-महावाक्याय ते नमः
 नित्यं गुरु-पद-द्वंद्व-नति-शीलाय ते नमः
 लीलया वाम-हस्ताग्र-धृत-दंडाय ते नमः
 भक्तोपहृत-बिल्वादि-माला-धर्त्रे नमो नमः
 जंबीर-तुलसी-माला-भूषिताय नमो नमः
 कामकोटि-महापीठाधीश्वराय नमो नमः
 सुवृत्त-नृ-हृदाकाश-निवासाय नमो नमः
 पादानत-जन-क्षेम-साधकाय नमो नमः
 ज्ञान-दानोत्क-मधुर-भाषणाय नमो नमः
 गुरुप्रिया-ब्रह्मसूत्र-वृत्ति-कर्त्रे नमो नमः
 जगद्गुरु-वरिष्ठाय महते महसे नमः
 भारतीय-सदाचार-परित्रात्रे नमो नमः
 मर्यादोल्लंघि-जनता-सुदूराय नमो नमः

१०

२०

वेद-धर्म-शास्त्र-परिपालन-सभा

सर्वत्र सम-भावाप्त-सौहृदाय नमो नमः
 वीक्षा-विवशिताशेष-भावुकाय नमो नमः
 श्री-कामकोटि-पीठाग्र्य-निकेताय नमो नमः
 कारुण्य-पूर-पूर्णातःकरणाय नमो नमः
 चंद्रशेखर-चित्ताब्जाह्लादकाय नमो नमः
 पूरित-स्व-गुरुत्तंस-संकल्पाय नमो नमः
 त्रि-वारं चंद्रमौलीश-पूजकाय नमो नमः
 कामाक्षी-ध्यान-संलीन-मानसाय नमो नमः
 सुनिर्मित-स्वर्ण-रथ-वाहितांबाय ते नमः
 परिष्कृताखिलांडेशी-ताटंकाय नमो नमः
 रत्न-भूषित-नृत्येश-हस्त-पादाय ते नमः
 वेंकटाद्रीश-करुणा-प्लाविताय नमो नमः
 काश्यां श्री-कामकोटीशालय-कर्त्रे नमो नमः
 कामाक्ष्यंबालय-स्वर्ण-च्छादकाय नमो नमः
 कुंभाभिषेक-संदीप्तालय-व्राताय ते नमः
 कालट्यां शंकर-यशः-स्तंभ-कर्त्रे नमो नमः
 राजराजारव्य-चोलस्य स्वर्ण-मौलि-कृते नमः
 गो-शाला-निर्मिति-कृत-गो-रक्षाय नमो नमः
 तीर्थेषु भगवत्पाद-स्मृत्यालय-कृते नमः
 सर्वत्र शंकर-मठ-स्थापकाय नमो नमः
 वेद-शास्त्राधीति-गुप्ति-दीक्षिताय नमो नमः
 देहल्यां स्कंद-गिर्यारव्यालय-कर्त्रे नमो नमः
 भारतीय-कलाचार-पोषकाय नमो नमः
 स्तोत्र-नीति-ग्रंथ-पाठ-रुचि-दाय नमो नमः
 युक्त्या हरि-हराभेद-दर्शयित्रे नमो नमः
 स्वभ्यस्त-नियमोन्नीत-ध्यान-योगाय ते नमः
 पर-धाम-पराकाश-लीन-चित्ताय ते नमः
 अनारत-तपस्याप्त-दिव्य-शोभाय ते नमः
 शमादि-षड्-गुण-यत-स्व-चित्ताय नमो नमः

३०

४०

५०

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

समस्त-भक्त-जनता-रक्षकाय नमो नमः
 स्व-शारीर-प्रभा-धूत-हेम-भासे नमो नमः
 अग्नि-तप्त-स्वर्ण-पट्ट-तुल्य-फालाय ते नमः
 विभूति-विलसच्छुभ्र-ललाटाय नमो नमः
 परिव्राड्-गण-संसेव्य-पदाब्जाय नमो नमः
 आर्तार्ति-श्रवणापोह-रत-चित्ताय ते नमः
 ग्रामीण-जनता-वृत्ति-कल्पकाय नमो नमः
 जनकल्याण-रचना-चतुराय नमो नमः
 जनजागरणासक्ति-दायकाय नमो नमः
 शंकरोपज्ञ-सुपथ-संचाराय नमो नमः
 अद्वैत-शास्त्र-रक्षायां सुलग्नाय नमो नमः
 प्राच्य-प्रतीच्य-विज्ञान-योजकाय नमो नमः
 गैर्वाण-वाणी-संरक्षा-धुरीणाय नमो नमः
 भगवत्-पूज्य-पादानामपराकृतये नमः
 स्व-पाद-यात्रया पूत-भारताय नमो नमः
 नेपाल-भूप-महित-पदाब्जाय नमो नमः
 चिंतित-क्षण-संपूर्ण-संकल्पाय नमो नमः
 यथाज्ञ-कर्म-कृद्-वर्गोत्साहकाय नमो नमः
 मधुराभाषण-प्रीत-स्वाश्रिताय नमो नमः
 सर्वदा शुभमस्त्वित्याशंसकाय नमो नमः
 चित्रीयमाण-जनता-संदृष्टाय नमो नमः
 शरणागत-दीनार्त-परित्रात्रे नमो नमः
 सौभाग्य-जनकापांग-वीक्षणाय नमो नमः
 दुरवस्थित-हृत्-ताप-शामकाय नमो नमः
 दुर्योज्य-विमत-व्रात-समन्वय-कृते नमः
 निरस्तालस्य-मोहाशा-विक्षेपाय नमो नमः
 अनुगंतृ-दुरासाद्य-पद-वेगाय ते नमः
 अन्यानाज्ञात-संकल्प-विचित्राय नमो नमः
 सदा-हसन्मुखाब्जापनीताशेष-शुचे नमः

६०

७०

८०

वेद-धर्म-शास्त्र-परिपालन-सभा

नवषष्टितमाचार्य-शंकराय नमो नमः
 विविधाप्त-जन-प्रार्थ्य-स्व-गृहागतये नमः
 जैत्र-यात्रा-व्याज-कृष्ट-जन-स्वांताय ते नमः
 वसिष्ठ-धौम्य-सदृश-देशिकाय नमो नमः
 असकृत्-क्षेत्र-तीर्थादि-यात्रा-तृप्ताय ते नमः
 श्री-चंद्रशेखर-गुरोरेक-शिष्याय ते नमः
 गुरोर्हृद्-गत-संकल्प-क्रियान्वय-कृते नमः
 गुरु-वर्य-कृपा-लब्ध-सम-भावाय ते नमः
 योग-लिंगेन्दु-मौलीश-पूजकाय नमो नमः
 वयोवृद्धानाथ-जनाश्रय-दाय नमो नमः
 अवृत्तिकोपद्रुतानां वृत्ति-दाय नमो नमः
 स्व-गुरूपज्ञया विश्वविद्यालय-कृते नमः
 विश्व-राष्ट्रीय-सद्-ग्रंथ-कोशागार-कृते नमः
 विद्यालयेषु सद्-धर्म-बोध-दात्रे नमो नमः
 देवालयेष्वर्चकादि-वृत्ति-दात्रे नमो नमः
 कैलासे भगवत्पाद-मूर्ति-स्थापक ते नमः
 कैलास-मानससरो-यात्रा-पूत-हृदे नमः
 कामरूपे वेंकटाद्रि-नाथालय-कृते नमः
 शिष्ट-वेदाध्यापकानां मानयित्रे नमो नमः
 महारुद्रातिरुद्रादि-तोषितेशाय ते नमः
 असकृच्छत-चंडीभिरर्हितांबाय ते नमः
 द्रविडागम-गातृणां ख्यापयित्रे नमो नमः
 शिष्ट-शंकरविजय-स्वर्च्यमान-पदे नमः

९०

१००

१०८

॥ इति शिमिलि-ग्रामाभिजन-राधाकृष्णशास्त्रि-विरचिता
 श्रीमज्जयेंद्रसरस्वतीश्रीचरणाष्टोत्तरशतनामावलिः संपूर्णा ॥

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

आचार्यपरंपरानामावलि:

॥ पूर्वाचार्याः ॥

1. श्रीमते दक्षिणामूर्तये नमः
2. श्रीमते विष्णवे नमः
3. श्रीमते ब्रह्मणे नमः
4. श्रीमते वसिष्ठाय नमः
5. श्रीमते शक्तये नमः
6. श्रीमते पराशराय नमः
7. श्रीमते व्यासाय नमः
8. श्रीमते शुकाय नमः
9. श्रीमते गौडपादाय नमः
10. श्रीमते गोविंदभगवत्पादाय नमः
11. श्रीमते शंकरभगवत्पादाय नमः

॥ भगवत्पादशिष्याः ॥

1. श्रीमते सुरेश्वराचार्याय नमः
2. श्रीमते पद्मपादाचार्याय नमः
3. श्रीमते हस्तामलकाचार्याय नमः
4. श्रीमते तोटकाचार्याय नमः
5. श्रीमते पृथिवीधवाचार्याय नमः
6. श्रीमते सर्वज्ञात्म-इंद्रसरस्वत्यै नमः
7. अन्येभ्यः शंकरभगवत्पाद-शिष्येभ्यो नमः

॥ कामकोटि-आचार्याः ॥

1. श्रीमते शंकरभगवत्पादाय नमः
2. श्रीमते सुरेश्वराचार्याय नमः
3. श्रीमते सर्वज्ञात्म-इंद्रसरस्वत्यै नमः

वेद-धर्म-शास्त्र-परिपालन-सभा

4. श्रीमते सत्यबोध-इंद्रसरस्वत्यै नमः
5. श्रीमते ज्ञानानंद-इंद्रसरस्वत्यै नमः
6. श्रीमते शुद्धानंद-इंद्रसरस्वत्यै नमः
7. श्रीमते आनंदज्ञान-इंद्रसरस्वत्यै नमः
8. श्रीमते कैवल्यानंद-इंद्रसरस्वत्यै नमः
9. श्रीमते कृपाशंकर-इंद्रसरस्वत्यै नमः
10. श्रीमते विश्वरूप-सुरेश्वर-इंद्रसरस्वत्यै नमः
11. श्रीमते शिवानंद-चिद्धन-इंद्रसरस्वत्यै नमः
12. श्रीमते सार्वभौम-चंद्रशेखर-इंद्रसरस्वत्यै नमः
13. श्रीमते काष्ठमौन-सच्चिद्धन-इंद्रसरस्वत्यै नमः
14. श्रीमते भैरवजिद्-विद्याधन-इंद्रसरस्वत्यै नमः
15. श्रीमते गीष्पति-गंगाधर-इंद्रसरस्वत्यै नमः
16. श्रीमते उज्ज्वलशंकर-इंद्रसरस्वत्यै नमः
17. श्रीमते गौड-सदाशिव-इंद्रसरस्वत्यै नमः
18. श्रीमते सुर-इंद्रसरस्वत्यै नमः
19. श्रीमते मार्तण्ड-विद्याधन-इंद्रसरस्वत्यै नमः
20. श्रीमते मूकशंकर-इंद्रसरस्वत्यै नमः
21. श्रीमते जाह्नवी-चंद्रचूड-इंद्रसरस्वत्यै नमः
22. श्रीमते परिपूर्णबोध-इंद्रसरस्वत्यै नमः
23. श्रीमते सच्चित्सुख-इंद्रसरस्वत्यै नमः
24. श्रीमते कोंकण-चित्सुख-इंद्रसरस्वत्यै नमः
25. श्रीमते सच्चिदानंदधन-इंद्रसरस्वत्यै नमः
26. श्रीमते प्रज्ञाधन-इंद्रसरस्वत्यै नमः
27. श्रीमते चिद्विलास-इंद्रसरस्वत्यै नमः
28. श्रीमते महादेव-इंद्रसरस्वत्यै नमः
29. श्रीमते पूर्णबोध-इंद्रसरस्वत्यै नमः
30. श्रीमते भक्तियोग-बोध-इंद्रसरस्वत्यै नमः
31. श्रीमते शीलनिधि-ब्रह्मानंदधन-इंद्रसरस्वत्यै नमः
32. श्रीमते चिदानंदधन-इंद्रसरस्वत्यै नमः
33. श्रीमते भाषापरमेष्ठि-सच्चिदानंदधन-इंद्रसरस्वत्यै नमः

वेद-धर्म-शास्त्र-परिपालन-सभा

34. श्रीमते चंद्रशेखर-इंद्रसरस्वत्यै नमः
35. श्रीमते बहुरूप-चित्सुख-इंद्रसरस्वत्यै नमः
36. श्रीमते चित्सुखानंद-इंद्रसरस्वत्यै नमः
37. श्रीमते विद्याघन-इंद्रसरस्वत्यै नमः
38. श्रीमते धीरशंकर-इंद्रसरस्वत्यै नमः
39. श्रीमते सच्चिद्विलास-इंद्रसरस्वत्यै नमः
40. श्रीमते शोभन-महादेव-इंद्रसरस्वत्यै नमः
41. श्रीमते गंगाधर-इंद्रसरस्वत्यै नमः
42. श्रीमते ब्रह्मानंदघन-इंद्रसरस्वत्यै नमः
43. श्रीमते आनंदघन-इंद्रसरस्वत्यै नमः
44. श्रीमते पूर्णबोध-इंद्रसरस्वत्यै नमः
45. श्रीमते परमशिव-इंद्रसरस्वत्यै नमः
46. श्रीमते सांद्रानंद-बोध-इंद्रसरस्वत्यै नमः
47. श्रीमते चंद्रशेखर-इंद्रसरस्वत्यै नमः
48. श्रीमते अद्वैतानंदबोध-इंद्रसरस्वत्यै नमः
49. श्रीमते महादेव-इंद्रसरस्वत्यै नमः
50. श्रीमते चंद्रचूड-इंद्रसरस्वत्यै नमः
51. श्रीमते विद्यातीर्थ-इंद्रसरस्वत्यै नमः
52. श्रीमते शंकरानंद-इंद्रसरस्वत्यै नमः
 - श्रीमते अद्वैतब्रह्मानंदाय नमः
 - श्रीमते विद्यारण्याय नमः
 - अन्येभ्यः विद्यातीर्थ-शंकरानंद-शिष्येभ्यो नमः
53. श्रीमते पूर्णानंद-सदाशिव-इंद्रसरस्वत्यै नमः
54. श्रीमते व्यासाचल-महादेव-इंद्रसरस्वत्यै नमः
55. श्रीमते चंद्रचूड-इंद्रसरस्वत्यै नमः
56. श्रीमते सदाशिवबोध-इंद्रसरस्वत्यै नमः
57. श्रीमते परमशिव-इंद्रसरस्वत्यै नमः
 - श्रीमते सदाशिवब्रह्म-इंद्रसरस्वत्यै नमः
58. श्रीमते विश्वाधिक-आत्मबोध-इंद्रसरस्वत्यै नमः

वेद-धर्म-शास्त्र-परिपालन-सभा

59. श्रीमते भगवन्नाम-बोध-इंद्रसरस्वत्यै नमः
60. श्रीमते अद्वैतात्मप्रकाश-इंद्रसरस्वत्यै नमः
61. श्रीमते महादेव-इंद्रसरस्वत्यै नमः
62. श्रीमते शिवगीतिमाला-चंद्रशेखर-इंद्रसरस्वत्यै नमः
63. श्रीमते महादेव-इंद्रसरस्वत्यै नमः
64. श्रीमते चंद्रशेखर-इंद्रसरस्वत्यै नमः
65. श्रीमते सुदर्शन-महादेव-इंद्रसरस्वत्यै नमः
66. श्रीमते चंद्रशेखर-इंद्रसरस्वत्यै नमः
67. श्रीमते महादेव-इंद्रसरस्वत्यै नमः
68. श्रीमते चंद्रशेखर-इंद्रसरस्वत्यै नमः
69. श्रीमते जयेंद्रसरस्वत्यै नमः
70. श्रीमते शंकरविजयेंद्रसरस्वत्यै नमः

श्री-जयेंद्र-सरस्वती-श्रीचरणेभ्यो नमः, नानाविधपरिमलपत्रपुष्पाणि समर्पयामि।
 श्री-जयेंद्र-सरस्वती-श्रीचरणेभ्यो नमः, धूपमाघ्रापयामि।
 श्री-जयेंद्र-सरस्वती-श्रीचरणेभ्यो नमः, दीपं दर्शयामि।
 श्री-जयेंद्र-सरस्वती-श्रीचरणेभ्यो नमः, अमृतं महानैवेद्यं पानीयं च निवेदयामि।
 निवेदनानंतरम् आचमनीयं समर्पयामि।
 श्री-जयेंद्र-सरस्वती-श्रीचरणेभ्यो नमः, कर्पूरतांबूलं समर्पयामि।
 श्री-जयेंद्र-सरस्वती-श्रीचरणेभ्यो नमः, मंगलनीराजनं दर्शयामि।
 श्री-जयेंद्र-सरस्वती-श्रीचरणेभ्यो नमः, प्रदक्षिणनमस्कारान् समर्पयामि।
 श्री-जयेंद्र-सरस्वती-श्रीचरणेभ्यो नमः, प्रार्थनाः समर्पयामि।

॥ गुरु-स्तुतिः ॥

भजेऽहं भगवत्पादं भारतीयशिखामणिम्।
 अद्वैतमैत्रीसद्भावचेतनायाः प्रबोधकम् ॥ १ ॥

अष्टषष्टितमाचार्यं वंदे शंकररूपिणम्।
 चंद्रशेखरयोगींद्रं योगलिंगप्रपूजकम् ॥ २ ॥

वेद-धर्म-शास्त्र-परिपालन-सभा

वरेण्यं वरदं शांतं वदान्यं चंद्रशेखरम्।
वाग्मिनं वाग्यतं वंद्यं विशिष्टाचारपालकम् ॥ ३ ॥

देवे देहे च देशे च भक्त्यारोग्यसुखप्रदम्।
बुधपामरसेव्यं तं श्रीजयेन्द्रं नमाम्यहम् ॥ ४ ॥

वृत्तवृत्तिप्रवृत्तीनां कारणं करणं प्रभुम्।
गुरुं नौमि नताशेषनंदनं नयकोविदम् ॥ ५ ॥

प्रजाविचारधर्मेषु नेतारं निपुणं निधिम्।
वंदेऽहं शंकराचार्यं श्रीजयेन्द्रसरस्वतीम् ॥ ६ ॥

सितासितसरिद्रत्नमज्जनं मंत्रवित्तमम्।
दानचिंतामणिं नौमि निश्चितं नीतिकोकिलम् ॥ ७ ॥

सरस्वतीगर्भरत्नं सुवर्णं साहसप्रियम्।
लक्ष्मीवत्सं लोलहासं नौमि तं दीनवत्सलम् ॥ ८ ॥

गतिं भारतदेशस्य मतिं भारतजीविनाम्।
वंदे यतिं साधकानां पतिमद्वैतदर्शिनाम् ॥ ९ ॥

॥ इति श्रीशंकरविजयेन्द्रसरस्वती-
शंकराचार्यस्वामिभिः विरचिता
श्री-जयेन्द्रसरस्वती-श्लोकमालिका ॥

॥ स्वस्ति-वचनम् ॥

- स्वस्ति श्रीमद्-अखिल-भूमंडलालंकार-त्रयस्त्रिंशत्-कोटि-देवता-सेवित-
श्री-कामाक्षी-देवी-सनाथ-श्रीमद्-एकाम्रनाथ-श्री-महादेवी-सनाथ-श्री-
हस्तिगिरिनाथ-साक्षात्कार-परमाधिष्ठान-सत्यव्रत-नामांकित-कांची-दिव्य-क्षेत्रे
शारदामठ-सुस्थितानाम्
- अतुलित-सुधारस-माधुर्य-कमलासन-कामिनी-धम्मिल्ल-संफुल्ल-मल्लिका-
मालिका-निःष्यंद-मकरंद-झरी-सौवस्तिक-वाङ्मिगुंफ-विजृम्भणानंद-तुंदिलित-
मनीषि-मंडलानाम्
- अनवरताद्वैत-विद्या-विनोद-रसिकानां निरंतरालंकृतीकृत-शांति-दांति-भूम्नाम्

वेद-धर्म-शास्त्र-परिपालन-सभा

- सकल-भुवन-चक्र-प्रतिष्ठापक-श्रीचक्र-प्रतिष्ठा-विख्यात-यशोऽलंकृतानाम्
- निखिल-पाषंड-षंड-कंटकोत्पाटनेन विशदीकृत-वेद-वेदांत-मार्ग-षण्मत-प्रतिष्ठापकाचार्याणाम्
- परमहंस-परिव्राजकाचार्यवर्य-जगद्गुरु-श्रीमत्-शंकरभगवत्पादाचार्याणाम्
- अधिष्ठाने सिंहासनाभिषिक्त-श्रीमत्-चंद्रशेखरेंद्र-सरस्वती-श्रीपादानाम्
अंतेवासिवर्य-श्रीमद्-जयेंद्र-सरस्वती-श्रीपादानाम् अंतेवासिवर्य-श्रीमत्-
शंकरविजयेंद्र-सरस्वती-श्रीपादानां चरण-नलिनयोः सप्रश्रयं सांजलिबंधं च
नमस्कुर्मः ॥

॥ तोटकाष्टकम् ॥

विदिताखिल-शास्त्र-सुधा-जलधे
महितोपनिषत्-कथितार्थ-निधे।
हृदये कलये विमलं चरणं
भव शंकर देशिक मे शरणम् ॥ १ ॥

करुणा-वरुणालय पालय मां
भव-सागर-दुःख-विदून-हृदम्।
रचयाखिल-दर्शन-तत्त्व-विदं
भव शंकर देशिक मे शरणम् ॥ २ ॥

भवता जनता सुहिता भविता
निज-बोध-विचारण-चारु-मते।
कलयेश्वर-जीव-विवेक-विदं
भव शंकर देशिक मे शरणम् ॥ ३ ॥

भव एव भवानिति मे नितरां
समजायत चेतसि कौतुकिता।
मम वारय मोह-महा-जलधिं
भव शंकर देशिक मे शरणम् ॥ ४ ॥

वेद-धर्म-शास्त्र-परिपालन-सभा

सुकृतेऽधिकृते बहुधा भवतो
 भविता सम-दर्शन-लालसता।
 अतिदीनमिमं परिपालय मां
 भव शंकर देशिक मे शरणम् ॥ ५ ॥

जगतीमवितुं कलिताकृतयो
 विचरन्ति महा-महसश्छलतः।
 अहिमांशुरिवात्र विभासि पुरो
 भव शंकर देशिक मे शरणम् ॥ ६ ॥

गुरु-पुंगव पुंगव-केतन ते
 समतामयतां न हि कोऽपि सुधीः।
 शरणागत-वत्सल तत्त्व-निधे
 भव शंकर देशिक मे शरणम् ॥ ७ ॥

विदिता न मया विशदैक-कला
 न च किञ्चन काञ्चनमस्ति गुरो।
 द्रुतमेव विधेहि कृपां सहजां
 भव शंकर देशिक मे शरणम् ॥ ८ ॥
 ॥ इति श्री तोटकाचार्यविरचितं श्री तोटकाष्टकं संपूर्णम् ॥



जय जय शंकर हर हर शंकर
 जय जय शंकर हर हर शंकर।
 कांची-शंकर कामकोटि-शंकर
 हर हर शंकर जय जय शंकर ॥

कायेन वाचा मनसेन्द्रियैर्वा
 बुद्ध्याऽऽत्मना वा प्रकृतेः स्वभावात्।
 करोमि यद्यत् सकलं परस्मै
 नारायणायेति समर्पयामि ॥
 अनेन पूजनेन श्री-जयेंद्र-सरस्वती-श्रीचरणाः प्रीयन्ताम्।
 ॐ तत्सद्ब्रह्मार्पणमस्तु।



वेद-धर्म-शास्त्र-परिपालन-सभा

॥ विग्रहवान् धर्मः ॥



हमारे जगद्गुरु श्री चंद्रशेखरेंद्र सरस्वती शंकराचार्य स्वामी ने रामेश्वरम् में विद्यमान हमारे श्रीमठ में इस श्लोक को शिलालेख करवाए -

एष सेतुर्विधरणो लोकासंभेदहेतवे।
कोदंडेन च दंडेन रामेण गुरुणा कृतः ॥

यह श्लोक बृहदारण्यक एवं छांदोग्य उपनिषदों के एक वाक्य पर आधारित है। इस का भाव -

धर्म को टूट करके प्रपंच को विनाश से बचाने के लिए कोदंडधारी श्री राम ने इस सेतु का निर्माण किया जो समुद्र को ही नियंत्रित करता है। यह धर्म का एक स्थूल रूप है और दर्शाता है कि यदि कोई धर्म में खड़ा रहता है तो ऐसे दुष्कर कार्य को भी साधित कर सकता है।

इसी उद्देश्य से दंडधारी गुरु श्री शंकर भगवत्पाद ने आचार्य पीठ की रचना की। यह वेद-धर्म-शास्त्र-परिपालन-सभा

सेतु की तरह है जो लोगों को धर्म की शिक्षा देकर बदलते प्रपंच परिस्थितियों का समुद्र को नियंत्रित करता है।

इस के सर्वोत्तम उदाहरण रूप से – सनातन वैदिक हिंदू धर्म के करोड़ों भक्तों द्वारा निरीक्षित अयोध्या मंदिर में प्राण प्रतिष्ठा सफलतापूर्वक संपन्न की गई है और वर्तमान में इसका और विकास किया जा रहा है। हमारे गुरु श्री जयेंद्र सरस्वती श्रीचरण ने इसके लिए अविरत प्रयास किया था।

इसी प्रकार उनके द्वारा किए गए अनेक पुण्य कार्यों को याद करके हम उनका ध्यान और पूजा करें।

Other Bharat-wide dharmic acts of the Acharya

As per the saying “gurum prakāshayed dhīmān”, Shri Jayendra Sarasvati Shricharana installed the vighraha of Shri Bhagavatpada in all the Jyotirlinga Kshetras that He had extolled.

Further He installed the divine form of Shri Bhagavatpada, the Jagadguru, in the four extremes of Bharat – Jagannatha, Kanyakumari, Gokarna seashores and Kailasa – facing the respective directions.

As per the wishes of His Guru Shri Chandrashekharendra Sarasvati Shricharana, He consoled the Sanatanis of the Kashmira Desha driven away from there, and took up laukika/vaidika efforts for their welfare.

Even in the North-East end of Bharat, He likewise did pratishtha of Shri Bhagavatpada and conducted laukika/vaidika dharma-s so that difficulty should not befall Sanatana Dharma.

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org